



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 01.05.2024

TIME : 12.50 PM

പ്രധാന വാർത്തകൾ

1. മൂന്നാം ഘട്ട ലോക്സഭാ തിരഞ്ഞെടുപ്പിനുള്ള മുന്നൊരുക്കങ്ങൾ രാജ്യത്ത് പുരോഗമിക്കുന്നു. പ്രധാനമന്ത്രി നരേന്ദ്രമോദിയുടെ പ്രചാരണം ഇന്ന് ഗുജറാത്തിൽ. കോൺഗ്രസ് നേതാവ് പ്രിയങ്കാ ഗാന്ധി അസമിൽ തിരഞ്ഞെടുപ്പ് റാലിയെ അഭിസംബോധന ചെയ്യും.

Campaigning for third phase of Lok Sabha elections intensifies with top leaders holding back to back rallies to woo the voters.

2. ഡൽഹിയിലെ സ്കൂളുകളിലുണ്ടായ ബോംബ് ഭീഷണി വ്യാജമെന്ന് പോലീസ് അന്വേഷണം പുരോഗമിക്കുന്നു.

Delhi Police has termed email threats to different schools REGARDING BOMB THREAT in the national capital and adjoining areas as hoax call and appealed parents and students not to panic.

3. സംസ്ഥാനത്ത് ഡ്രൈവിംഗ് ലൈസൻസ് ടെസ്റ്റ് പരിഷ്കരണം നാളെ മുതൽ നടപ്പാക്കും. ഡ്രൈവിംഗ് സ്കൂൾ ഉടമകളുടെ പ്രതിഷേധത്തിനിടെയാണ് പരിഷ്കരണം.

Driving license test reforms will be implemented in Kerala from tomorrow amid protests from driving school owners.

4. കേരളത്തിൽ ഉഷ്ണതരംഗ മുന്നറിയിപ്പ് തുടരുന്നു. പാലക്കാട് ജില്ലയിൽ ഓറഞ്ച് ജാഗ്രത.

Heat Wave situation continues in Kerala. Orange Alert issued in Palakkad

5. തൊഴിലാളികളുടെ അവകാശങ്ങളെക്കുറിച്ച് ഓർമപ്പെടുത്തി ഇന്ന് അന്താരാഷ്ട്ര തൊഴിലാളി ദിനം.

The International Labour Day is being observed today to honour the contribution of workers across the world

6. ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിങ്ങ്സ് പഞ്ചാബ് കിങ്ങ്സിനെ നേരിടും.

In IPL Chennai Super Kings will take on Punjab Kings today

HEADLINE 1

THIRD PHASE - INTRO

മൂന്നാം ഘട്ട ലോകസഭാ തിരഞ്ഞെടുപ്പിനുള്ള മുന്നൊരുക്കങ്ങൾ രാജ്യത്ത് പുരോഗമിക്കുന്നു. 10 സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തിലെയും 93 സീറ്റുകളിൽ മെയ് 7 നാണ് മൂന്നാം ഘട്ട വോട്ടെടുപ്പ്. വിശദാംശങ്ങളിലേയ്ക്ക്... (വോയിസ്)

THIRD PHASE- VOICE

ഗുജറാത്തിൽ 25 ഉം, ഗോവയിൽ 2 ഉം, കർണാടകയിലെ അവശേഷിക്കുന്ന 14 ഉം, മഹാരാഷ്ട്രയിൽ 11 ഉം, യുപിയിൽ 10 ഉം, പശ്ചിമ ബംഗാൾ അസം എന്നിവിടങ്ങളിൽ നാല് വീതവും, ബിഹാറിൽ 5ഉം, ചണ്ഡീഗത്തിൽ 7 ഉം, മധ്യപ്രദേശിൽ 9 ഉം, ദാദ്ര നഗർ ഹവേലി- ദാമൻ ദ്വീപിൽ 2 ഉം സീറ്റുകളിലേക്കാണ് മൂന്നാം ഘട്ടത്തിൽ വോട്ടെടുപ്പ് നടക്കുന്നത്. ഗുജറാത്തിലും ഗോവയിലും

ഒറ്റഘട്ടമായാണ് തിരഞ്ഞെടുപ്പ് . മൂന്നാം ഘട്ടത്തിൽ 94 മണ്ഡലങ്ങളിലാണ് തിരഞ്ഞെടുപ്പ് നടക്കാൻ ആദ്യം നിശ്ചയിച്ചിരുന്നതെങ്കിലും ചില മാറ്റങ്ങളെത്തുടർന്ന് ഇത് 93 ആവുകയായിരുന്നു . മധ്യപ്രദേശിലെ ബെതൂൽ സീറ്റിലെ വോട്ടെടുപ്പ് രണ്ടാം ഘട്ടത്തിൽ നിന്ന് മൂന്നാം ഘട്ടത്തിലേക്ക് മാറ്റുകയും, ഗുജറാത്തിലെ സുറത്തിൽ ബിജെപി സ്ഥാനാർത്ഥി എതിരില്ലാതെ തിരഞ്ഞെടുക്കപ്പെടുകയും ചെയ്തിരുന്നു. ഇതോടൊപ്പം ജമ്മു കശ്മീരിലെ അനന്ത് നാഗ് - രജ്വരി മണ്ഡലത്തിലെ പോളിങ് പുനഃക്രമീകരിക്കുകയും ചെയ്തതോടെയാണ് മൂന്നാം ഘട്ടത്തിൽ വോട്ടെടുപ്പ് നടക്കുന്ന മണ്ഡലങ്ങളുടെ എണ്ണം 93 ആയത്. മൂന്നാം ഘട്ടം പൂർത്തിയാകുന്നതോടെ എല്ലാ വടക്ക് കിഴക്കൻ സംസ്ഥാനങ്ങളും, ഉൾപ്പെടെ 16 സംസ്ഥാനങ്ങളിലും നാല് കേന്ദ്രഭരണ പ്രദേശങ്ങളിലും തിരഞ്ഞെടുപ്പ് പൂർത്തിയാകും. ന്യൂസ് ഡെസ്ക് ആകാശവാണി.



ELECTION CAMPAIGN

മൂന്നാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം രാജ്യത്ത് ഊർജ്ജിതമായി പുരോഗമിക്കുന്നു. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് ഗുജറാത്തിലാണ് പ്രചാരണം നടത്തുന്നത്. ബനസ്സനയിലും, സബർകനയിലും അദ്ദേഹം തിരഞ്ഞെടുപ്പ് റാലികളെ അഭിസംബോധന ചെയ്യുന്നുണ്ട്. കേന്ദ്ര ആഭ്യന്തര മന്ത്രി അമിത്ഷാ ഇന്ന് ചരത്സീംഗഡിലെ കോർബയിൽ പ്രചാരണം നടത്തും. സമാജ് വാദി പാർട്ടി നേതാവ് അഖിലേഷ് യാദവ് മെയിൻപൂരിയിൽ പൊതുയോഗത്തെ അഭിസംബോധന ചെയ്യും. കോൺഗ്രസ് നേതാവ് പ്രിയങ്കാ ഗാന്ധി ഇന്ന് അസമിലെ ധുബ്രിയിൽ പ്രചാരണത്തിനിറങ്ങും.



ECI- VOTER TURNOUT DATA (PHASE-1-2)

സംബന്ധിച്ച് വിശദമായ റിപ്പോർട്ട് സമർപ്പിക്കാൻ ഡൽഹി പോലീസ് കമ്മീഷണർക്ക് ലഫ്റ്റനന്റ് ഗവർണർ വിനയ് കുമാർ സക്രേന നിർദ്ദേശം നൽകി.



LPG PRICES

വാണിജ്യ എൽ പി ജി സിലണ്ടറിന്റെ വില 19 രൂപ കുറച്ച് എണ്ണ വിതരണ കമ്പനികൾ. പുതുക്കിയ നിരക്ക് പ്രകാരം 19 കിലോഗ്രാം സിലണ്ടറിന് 1745 രൂപ 50 പൈസയാണ് ഡൽഹിയിലെ വില.



PREZ-AYODHYA VISIT

രാഷ്ട്രപതി ദ്രൗപദി മുർമു ഇന്ന് വൈകുന്നേരം അയോധ്യ സന്ദർശിക്കും. അയോധ്യ ശ്രീരാമ ക്ഷേത്രത്തിലെ പ്രത്യേക പൂജകളിൽ രാഷ്ട്രപതി പങ്കെടുക്കും. രാമക്ഷേത്ര നിർമ്മാണത്തിന് ശേഷം രാഷ്ട്രപതി നടത്തുന്ന ആദ്യ രാമജന്മഭൂമി സന്ദർശനമാണിത്. രാഷ്ട്രപതിയുടെ സന്ദർശനത്തോടനുബന്ധിച്ച് അയോധ്യയിൽ സുരക്ഷ കർശനമാക്കിയിട്ടുണ്ട്.



HEADLINE 3 KERALA- DRIVING TEST

സംസ്ഥാനത്ത് ഡ്രൈവിംഗ് ലൈസൻസ് ടെസ്റ്റ് പരിഷ്കരണം നാളെ മുതൽ നടപ്പാക്കും. ഡ്രൈവിംഗ് സ്കൂൾ ഉടമകളുടെ പ്രതിഷേധത്തിനിടെയാണ് പരിഷ്കരണം നടപ്പാക്കുന്നത്. പുതിയ ട്രാക്കുകൾ ഒരുക്കിയിട്ടില്ലെങ്കിലും ചില മാറ്റങ്ങളോടെയാകും ടെസ്റ്റ്. റോഡ് ടെസ്റ്റിന് ശേഷമാകും H ടെസ്റ്റിൽ പങ്കെടുപ്പിക്കുക. റോഡ് ടെസ്റ്റിലും ഇതുവരെ നടന്നു വന്ന രീതികളിൽ മാറ്റമുണ്ടാകും. ഇക്കാര്യങ്ങൾ വിശദമാക്കി സർക്കുലർ

ഇറക്കാൻ ഗതാഗത കമ്മീഷണറെ ചുമതലപ്പെടുത്തിലെങ്കിലും സർക്കുലർ ഇതുവരെ പുറത്തിറക്കിയിട്ടില്ല. അതേ സമയം, മെയ് 2 മുതൽ നടപ്പാക്കുന്ന ഡ്രൈവിംഗ് പരിഷ്കാരം ബഹിഷ്കരിക്കുമെന്ന് സിഐടിയു പ്രഖ്യാപിച്ചു.



HEADLINE 5
LABOUR DAY

ഇന്ന് അന്താരാഷ്ട്ര തൊഴിലാളി ദിനം. തൊഴിലാളികളുടെ അവകാശങ്ങളെക്കുറിച്ചും സംഭാവനകളെ കുറിച്ചും ഓർമ്മപ്പെടുത്തുന്ന ഈ ദിവസം മെയ് ദിനം എന്നും അറിയപ്പെടുന്നു. 1886 മെയ് ഒന്നിന് അമേരിക്കയിലെ ചിക്കാഗോയിൽ എട്ടു മണിക്കൂർ ജോലി എന്ന ആവശ്യം ഉന്നയിച്ച് തൊഴിലാളികൾ തെരുവിൽ ഇറങ്ങുകയും തുടർന്നുണ്ടായ പ്രക്ഷോഭത്തിൽ നിരവധി പേർക്ക് ജീവൻ നഷ്ടമാകുകയും ചെയ്തു. 1889 ലാണ് യൂറോപ്പിൽ വിവിധ സോഷ്യലിസ്റ്റ് പാർട്ടികൾ ഒത്തുചേർന്ന് മെയ് 1 അന്താരാഷ്ട്ര തൊഴിലാളി ദിനമായി ആഘോഷിക്കാൻ തീരുമാനിച്ചത്. വിവിധ രാജ്യങ്ങളിൽ മെയ് ദിനത്തോടനുബന്ധിച്ച് പരേഡുകളും ആഘോഷപരിപാടികളും നടക്കുന്നുണ്ട്. ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, തുടങ്ങിയ പ്രമുഖർ മെയ് ദിനാശംസകൾ നേർന്നു.



HEADLINE 4
HEAT WAVE

സംസ്ഥാനത്ത് ഉഷ്ണതരംഗ ജാഗ്രത തുടരുന്നു. കൂടുതൽ ജില്ലകളിൽ കാലാവസ്ഥാ വകുപ്പ് കഴിഞ്ഞ ദിവസം മുന്നറിയിപ്പ് പ്രഖ്യാപിച്ചിരുന്നു. പാലക്കാടിനും തൃശ്ശൂരിനും പുറമേ, ആലപ്പുഴയിലും കോഴിക്കോടുമാണ് ഉഷ്ണതരംഗ മുന്നറിയിപ്പുള്ളത്. പാലക്കാട് ഓറഞ്ച് ജാഗ്രതയും തൃശ്ശൂർ, ആലപ്പുഴ, കോഴിക്കോട് ജില്ലകളിൽ മഞ്ഞ ജാഗ്രതയും

പ്രഖ്യാപിച്ചിട്ടുണ്ട്. പശ്ചിമ ബംഗാൾ, ഒഡീഷ, ബിഹാർ ഡാർജലിംഗ് എന്നീ സംസ്ഥാനങ്ങളിലും ഉഷ്ണ തരംഗ സാഹചര്യം കണക്കിലെടുത്ത് കേന്ദ്ര കാലാവസ്ഥാ വകുപ്പ് ഇന്നും നാളെയും ചുവപ്പ് ജാഗ്രത നൽകി.



HEATWAVE LIVESTOCK

വേനൽ കടുക്കുന്ന സാഹചര്യത്തിൽ സംസ്ഥാന മൃഗസംരക്ഷണ വകുപ്പ് ക്ഷീര കർഷകർക്കായി ജാഗ്രത നിർദ്ദേശങ്ങൾ പുറപ്പെടുവിച്ചു. സൂര്യഘാതം ഏറ്റവും കൂടുതൽ സംഭവിക്കാൻ സാധ്യതയുള്ള രാവിലെ 11 മുതൽ വൈകിട്ട് നാലു വരെ പൊള്ളുന്ന വെയിലിൽ തുറസായ സ്ഥലത്തു മേയാൻ വിടുന്നത് ഒഴിവാക്കണമെന്ന് നിർദ്ദേശത്തിൽ പറയുന്നു. തൊഴുത്തിൽ വായുസഞ്ചാരം ഉറപ്പാക്കണം. ഫാൻ സജ്ജീകരിക്കുന്നതു തൊഴുത്തിലെ ചൂട് കുറയ്ക്കാൻ സഹായകരമാവും. ധാരാളം പച്ചപ്പുല്ല് തീറ്റയായി ലഭ്യമാക്കണം. മികച്ച ഖരാഹാരം അഥവാ കാലിത്തീറ്റ രാവിലെയും വൈകിട്ടുമായും വൈക്കോൽ രാത്രിയിലുമായി പരിമിതപ്പെടുത്തണം എന്നും നിർദ്ദേശമുണ്ട്.



KSEB LOAD SHEDDING

സംസ്ഥാനത്ത് വൈദ്യുതി നിയന്ത്രണം അനിവാര്യമെന്ന് കെ.എസ്.ഇ.ബി ആവശ്യപ്പെട്ട പശ്ചാത്തലത്തിൽ, ലോഡ്ഷെഡിങ് ഏർപ്പെടുത്തുന്നത് സംബന്ധിച്ച് മന്ത്രിതല യോഗം നാളെ ചേരും. മൂന്നറിയിപ്പില്ലാതെ വൈദ്യുതി പോകുന്നത് വ്യാപക പ്രതിഷേധത്തിന് ഇടയാക്കിയ പശ്ചാത്തലത്തിലാണ് യോഗം. സംസ്ഥാനത്ത് കടുത്ത ചൂട് തുടരുന്ന സാഹചര്യത്തിൽ, വൈദ്യുതി ഉപഭോഗം സർവകാല റെക്കോഡിലാണ്.



IIMC - PG DEGREE

ഇന്ത്യൻ ഇൻസ്റ്റിറ്റ്യൂട്ട് ഓഫ് മാസ് കമ്മ്യൂണിക്കേഷനിൽ രണ്ട് പുതിയ ബിരുദാന്തര ബിരുദ കോഴ്സുകൾ കൂടി ആരംഭിച്ചു. മീഡിയ ബിസിനസ് സ്റ്റഡീസ്, സ്ട്രാറ്റജിക് കമ്മ്യൂണിക്കേഷൻ എന്നീ വിഷയങ്ങളിലാണ് 2024-25 അധ്യയന വർഷം മുതൽ എം.എ കോഴ്സ് ആരംഭിക്കുന്നത്. ഐഐഎംസിയിുടെ ന്യൂഡൽഹിയിലെ ക്യാമ്പസിൽ ആരംഭിക്കുന്ന കോഴ്സിൽ 40 സീറ്റുകളാണ് ഉള്ളത്.



HEADLINE 6
IPL CRICKET

ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിങ്ങ്സ് പഞ്ചാബ് കിങ്സിനെ നേരിടും. ചെന്നൈ ചിദംബരം സ്റ്റേഡിയത്തിൽ രാത്രി 7.30 നാണ് മത്സരം. ഇന്നലെ നടന്ന മത്സരത്തിൽ ലഖ്നൗ സൂപ്പർ ജയന്റ്സ്, മുംബൈ ഇന്ത്യൻസിനെ നാല് വിക്കറ്റിന് പരാജയപ്പെടുത്തി. മുംബൈ ഉയർത്തിയ 144 റൺസ് വിജയലക്ഷ്യം ലഖ്നൗ 19.2 ഓവറിൽ മറികടന്നു.



BWF WORLD JUNIOR CHAMPIONSHIPS

2025-ലെ ലോക ബാഡ്മിന്റൺ ജൂനിയർ ചാമ്പ്യൻഷിപ്പ് മത്സരങ്ങൾക്ക് ഇന്ത്യ വേദിയാകും. ഗുവാഹത്തിയിലെ നാഷണൽ സെന്റർ ഫോർ എക്സലൻസിലാണ് മത്സരങ്ങൾ നടക്കുന്നത്. മത്സര തീയതികൾ പിന്നീട് പ്രഖ്യാപിക്കും.



ISRAEL-RAFAH

തെക്കൻ ഗാസയിലെ റഫ നഗരത്തിൽ ആക്രമണം നടത്തുമെന്ന് ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു. വെടിനിർത്തൽ, ബന്ദികളുടെ മോചനം തുടങ്ങിയവിൽ ഹമാസുമായി നടക്കുന്ന സന്ധി സംഭാഷണങ്ങൾക്കിടയിലാണ് ഇസ്രായേൽ പ്രധാനമന്ത്രിയുടെ പ്രസ്താവന. ഇസ്രായേൽ ഉദ്ദേശിക്കുന്ന ലക്ഷ്യങ്ങൾ

ഏതുവിധേനയും റാഫയിൽ നടപ്പാക്കാനാണ് തീരുമാനമെന്ന് ബന്ധികളുടെ ബന്ധുക്കളുമായി നടത്തിയ കൂടിക്കാഴ്ചയിൽ അദ്ദേഹം വ്യക്തമാക്കി. അതേസമയം സാധാരണ പൗരന്മാരുടെ സംരക്ഷണം ഉറപ്പാക്കിയിട്ട് മാത്രമേ ആക്രമണം നടത്താവൂ എന്ന് അമേരിക്ക നേരത്തെ നിർദ്ദേശിച്ചിരുന്നു. ആക്രമണം തടയാൻ സാധ്യമായതെല്ലാം ചെയ്യാൻ ശ്രമിക്കുകയാണെന്ന് ഐക്യരാഷ്ട്രസഭാ സെക്രട്ടറി ജനറൽ അൻറോണിയോ ഗുട്ടറസ് അറിയിച്ചു.

~~~~~

~~~~~

~~~



